

இறைவனுடைய நாட்டம் மற்றும் மனிதர்களுடைய எண்ணங்கள்

இந்த உலகில் எண்ணற்ற நிகழ்வுகள் மனிதர்களுடைய விருப்பமும் அதற்கான எண்ணமும் இல்லாமலேயே நிகழ்கின்றன. அவற்றை விரும்பியோ விரும்பாமலோ ஏற்றுக்கொள்ளத்தான் வேண்டியிருக்கின்றது. நாம் விரும்பினாலும் விரும்பாவிட்டாலும் அவைநடந்தேர்க்கின்றன. ஊதாரணமாக, குழந்தைகள் பிறப்பது, அவர்களுடைய மரணம், குழந்தைகள் ஆண்களாகவோ பெண்களாகவோ இருப்பது, அவர்களுடைய தனிப்பட்டப் பண்புகள், அவர்களுடைய ஆயுள், அவர்களுடைய தாய் தந்தையினர் ஆகியன. இவையனைத்திலும் மனிதர்களுடைய விருப்பத்திற்கோ அதனை விரும்பா மலிருப்பதிலோ எவ்விதப் பங்கும் இருப்பதில்லை. இவையனைத்தும் அல்லாஹ் வுடைய நாட்டம் மற்றும் அவனுடைய முடிவுக்கேற்பவே நடக்கின்றன. அல்லாஹ் தஆலா கூறுகிறான்:

﴿وَرَبُّكَ يَخْلُقُ مَا يَشَاءُ وَيَخْتَارُ مَا كَانَ لَهُمُ الْخَيْرَةُ سُبْحَنَ اللَّهِ وَتَعَالَىٰ عَمَّا يُشَرِّكُونَ﴾
(القصص: 68)

பொருள்: மேலும், உம்முடைய இறைவன் தான் நாடுவதைப் படைக்கின்றான், மேலும், (தன்னுடைய பணிக்காகத் தான் நாடுவோரைத்) தேர்ந்தெடுத்துக்கொள்கிறான். இப்படித் தேர்ந்தெடுப்பது இவர்கள் செய்கின்ற பணியின்று, அல்லாஹ் துய்மையானவன், இவர்கள் செய்யும் இணைவைப்புச் செயல்களிலிருந்து மிகவும் உயர்ந்தவன் (அல் ٢٠கஸஸ்:68)

இந்த விஷயங்களில் ஒரு முஃயினுடைய அணுகுமுறை பொறுமை மற்றும் அல்லாஹ் நிர்ணயித்த விதியினை மனதார ஏற்றுக்கொள்வது என்பதாகும். அவனுக்கு ஏதும் இன்னல் ஏற்படுமாயின் அவன் அதனைப் பொறுமை யுடன் எதிர்கொண்டு அல்லாஹ் தஆலா அவனுக்கு மறுமையில் இதற்கான ஒரு சிறந்த பிரதிபலனை அளிப்பான் என்றும் இவன் பொறுமையை மேற் கொண்டதன் காரணமாக அவனுடைய பாவங்களை மன்னித்தருள்வான் என்றும் நினைத்தவனாக இவன் பொறுமையை மேற்கொள்வான். அல்லாஹ் தஆலா கூறுகிறான்:

وَإِن يَمْسِسَكَ اللَّهُ بِضُرٍّ فَلَا كَاشِفَ لَهُ إِلَّا هُوَ وَإِن يُرِدَكَ بِخَيْرٍ فَلَا رَآدَ لِفَضْلِهِ يُصِيبُ بِهِ مَنْ
يَشَاءُ مِنْ عِبَادِهِ وَهُوَ الْغَفُورُ الرَّحِيمُ ﴿107﴾ (يونس: 107)

பொருள்: மேலும், ஏதேனும் துன்பத்தை அல்லாஹ் உமக்குக் கொடுத்தால், அதனை அகற்றுபவர் அவனைத்தவிர வேறு யாரும் இல்லை. மேலும், உமக்கு ஏதேனும் நன்மை அளிக்க அவன் நாடினால் அவனுடைய அருளைத் தடுப்பவரும் யாரும் இல்லை. தன்னுடைய அடிமைகளில்,

தான் நாடுபவர்களுக்குத் தன் அருளை அவன் வழங்குகின்றான். மேலும், அவன் மாபெரும் மன்னிப்பாளனாகவும் பெருங்கருணையாளனாகவும் இருக்கின்றான் (யூனஸ்:107)

இதுபோன்றே, இவ்வுலகில் அனைத்துப் படைப்புகளிலும் சில தனித் தன்மை வாய்ந்த அம்சங்களும் பண்புகளும் உள்ளன. அதில் மனிதன் எவ் வகையிலும் தலையிட முடியாது, இவையனைத்தும் அல்லாஹ் வின் வல்லமை மற்றும் அதிகாரத்தில் மட்டுமே உள்ளன. உதாரணமாக, கார்மேகங்கள் உருவாதல், அதிலிருந்து மழை பொழிதல், நட்சத்திரங்கள் மற்றும் கிரகங்களின் பாதைகள், இரவு பகல் ஆகியன.

ஒரு முஸ்லிம் இவையனைத்தும் அல்லாஹ் வின் நாட்டத்தினால்தான் நடக்கின்றன என்பதை நன்கறிவான். இவற்றின் விஷயத்தில், ஒரு முஃமி னுடைய அனுகுமுறையானது இவற்றை மனதார ஏற்றுக்கொள்வது என்பதாகும். ஹஜ்ரத் இப்ராஹீம் (அ) அவர்கள் மற்றும் நம்ருத் அரசனுடைய வாக்குவாதம் இதற்கானசிறந்த உதாரணமாகும். இது ஹஜ்ரத் இப்ராஹீம் (அ) அவர்கள் இறை மறுப்பாளனான அந்த அரசனுக்கு முன்பாக வைத்த ஒரு வாதமாகும். என்னுடைய இரட்சகன் சூரியனை கிழக்கிலிருந்து உதிக்கச்செய்கின்றான் மற்றும் மேற்கில் அஸ்தமமாகச்செய்கின்றான். நீயும் உன் ணைக் கடவுள் என்று சொல்லிக்கொள்வதானால் அதற்கு நேர் மாற்றமாகச் செய்துகாட்டு. இந்தசவாலுக்கு அந்தக் கொடியமன்னன் திகைத்துத் திணறிப்போனான். திருக்கீர்த்திருந்து இவ்வாறு கூறுகின்றது:

قَالَ إِبْرَاهِيمُ فَإِنَّكَ اللَّهَ يَأْتِي بِالشَّمَسِ مِنَ الْمَسْرِقِ فَأُتِّبِعَ هَذَا مِنَ الْمَغْرِبِ فَبُهْتَ الَّذِي كَفَرَ وَاللَّهُ أَكْبَرُ
البقرة: 258

يَهُدِي الْقَوْمَ الظَّلَمِينَ

பொருள்: அதற்கு இப்ராஹீம் கூறினார், அப்படியானால் அல்லாஹ் சூரியனைக் கிழக்கிலிருந்து உதிக்கச்செய்கிறான், நீ அதைச் சுற்று மேற்கிலி ருந்து உதிக்கச்செய். (இதைச் சேட்ட மாத்திரத்தில்) சத்தியத்தை மறுத்த அவன் திகைத்துப்போனான். அல்லாஹ் அக்கிரமம் புரிபவர்களை நேர் வழிப்படுத்துவதில்லை (அல் பாஃகரஹ்:258)

ஒரு முஃமினுடைய நம்பிக்கை (ஈமான்) யாதெனில், அல்லாஹ் தஆலா மனிதனை தன்னுடைய விருப்ப வெறுப்புக்கான உரிமையுடைய படைப் பாகவே படைத்துள்ளான், ஒன்றைச் செய்ய அல்லது செய்யாதிருக்கும் உரிமையை வழங்கியுள்ளான். இவன் தன்னுடைய அனைத்துச் செயல்களி லும், விருப்பம் மற்றும் வெறுப்பு ஆகிய அனைத்திலும் சுதந்திரமாகச்செயல் படும் உரிமையுடையவன். இருப்பினும் இந்த சுதந்திரம் மற்றும் விருப்ப

வெறுப்பின் உரிமையனைத்தும் அல்லாஹ் வின் நாட்டத்தினால்தான் அவனுக்கு அளிக்கப்பட்டுள்ளது. அல்லாஹ் தஆலா கூறுகிறான்:

وَمَا نَشَاءُونَ إِلَّا أَنْ يَشَاءَ اللَّهُ رَبُّ الْعَالَمِينَ ﴿٢٩﴾ (التوكير:29)

பொருள்: மேலும், நீங்கள் நாடுவதால் எதுவும் நடந்துவிடப்போவதில்லை, பிபஞ்சம் அனைத்திற்கும் அதிபதியான அல்லாஹ் நாடாத வரையில் (அத் தக்வீர்:29)

இதன்காரணமாக, அல்லாஹ் மனிதர்களை கட்டாயத்திற்குட்படுத்தப்பட்ட வர்களாகப் படைத்துள்ளான் என்று ஒருவர் நினைத்துவிடக்கூடாது. அடியான்கள் எதனைச் செய்கின்றார்களோ அவர்கள் அதனையே செய்ய வேண்டியவர்களாக இருக்கின்றார்கள், இருப்பினும், அல்லாஹ் இவர்கள் கட்டாயத்தின் அடிப்படையில் செய்யும் இச்செயல்களைப்பற்றியும் கேள்வி கணக்கு கேட்பான் என்பது தவறான எண்ணமாகும் மற்றும் அல்லாஹ் வின் நீதிக்கு முரணானதாகும். அல்லாஹ் வின் நீதி பூரணமானது என்பது நம்முடைய ஈமான், அவன் யாருக்கும் அனுவளவும் அநீதி இழைப்பதில்லை. உண்மை என்னவெனில், அல்லாஹ் நேர்வழி மற்றும் வழிகேடு ஆகிய இரண்டு வழிகளையும் ஏற்படுத்தி மனிதனுக்கு அதில் எதையும் ஏற்றுக்கொள்ளும் உரிமையை அளித்துள்ளான், அத்துடன், அல்லாஹ் வின் சட்டங்களுக்குட்பட்ட நேரான வழி எது மற்றும் வழிகேடு எது என்பதைப் பற்றிய அனைத்து விவரங்களையும் தெளிவான முறையில் விளக்கியும் கூறியுள்ளான். அல்லாஹ் தஆலா கூறுகிறான்:

وَهَدَيْتَهُ الْجَدِيدَنَ ﴿١٠﴾ (البلد:10)

பொருள்: மேலும் (நன்மை, தீமையின்) தெளிவான இரு வழிகளை அவனுக்கு நாம் காட்டிவிட்டோம் (அல் பலத்:10)

மக்களுக்கு நேரான வழியினை மேற்கொள்ளுமாறு கட்டளையிட்டுள்ளான், அத்துடன் அதற்கானகூலி மற்றும் பிரதிபலனைப்பற்றியும் வாக்களித்துள்ளான். தவறான வழி மற்றும் வழிகேட்டினைப்பற்றிச் சுட்டிக்காட்டிய தோடு அதனைக் கடைபிடிக்கவேண்டாம் என்று தடுத்துள்ளதோடு அதன் தீய விளைவுகள் பற்றித் தெளிவுபடுத்தியும் உள்ளான். அல்லாஹ் தஆலா கூறுகிறான்:

إِن تَكُفُرُوا فَإِنَّ اللَّهَ عَنِّي عَنْكُمْ وَلَا يَرْضَى لِعِبَادِهِ الْكُفَّارُ وَإِن تَشْكُرُوا يَرْضَهُ لَكُمْ ﴿٧﴾ (الزمر:7)

பொருள்: நீங்கள் நிராகரிப்பிர்களாயின், தின்னமாக அல்லாஹ் உங்களிடம் தேவையற்றவன். ஆனால், அவன் தன் அடியார்களிடம் நிராகரிப்பை விரும்புவதில்லை, மேலும், நீங்கள் நன்றி செலுத்துவீர்களாயின் அதனை அவன் உங்களுக்காகவே விரும்புகிறான் (அஸ்ஸாமர்:7)

மனிதனுக்கு முழு உரிமையும் சுதந்திரமும் அளிக்கப்பட்டுள்ளது, அவன் விரும்பினால் அல்லாஹ் வின்மீது நம்பிக்கையின் (ஸமான்) அடிப்படையிலான வழியை மேற்கொள்ளலாம், அவன் விரும்பினால் இறைமறுப்பின் வழியையும் மேற்கொள்ளலாம். அல்லாஹ் தஆலா கூறுகிறான்:

وَقُلْ أَلْحَقُ مِنْ رَبِّكَمْ فَمَنْ شَاءَ فَلَيُؤْمِنْ وَمَنْ شَاءَ فَلَيَكُفُرْ ﴿٢٩﴾ (الكافر: ٢٩)

பொருள்: தெளிவாகச் சூறிவிடும், இது உங்கள் இறைவனிடமிருந்து வந்துள்ள சுத்தியமாகும், இனி, நம்பிக்கை கொள்ள விரும்புவோர் நம்பிக்கை கொள்ளட்டும், நிராகரிக்கவிரும்புவோர்நிராகரிக்கட்டும் (அல் கஹஃப்: 29)

ஹிதாயத் எனும் நேரான வழி மற்றும் வழிகேட்டினைப்பற்றி விளக்கிக் கூறுவதற்காகவே அல்லாஹ் தஆலா நபிமார்களை அனுப்பி வைத்தான், அவர்களுக்கு வான் வேதங்களையும் அளித்து அவற்றை மறுக்கும் மக்களுக்கு எதிராக ஆதாரங்களாகவும் சான்றுகளாகவும் ஆக்கினான். அல்லாஹ் தஆலா கூறுகிறான்:

إِنَّا هَدَيْنَاهُ إِلَمَا شَاءَ كَرَّا وَإِمَّا كَفُورًا ﴿٣﴾ (الإنسان: 3)

பொருள்: நாம் அவனுக்கு வழிகாட்டி ணோம், இனி அவன் நன்றியுள்ள வணாகவும் இருக்கலாம் அல்லது நன்றி கொன்றவணாகவும் இருக்கலாம் (அல் இன்சான்: 3)

த்ஸலமுது வம்சத்தினர் அவர்களுக்கு எச்சரிக்கையும் அறிவுரைகளும் வழங்கப்பட்ட பின்னரும் தவறான வழி மற்றும் வழிகேட்டினையே தேர்ந்தெடுத்துக்கொண்டனர். இதனைப்பற்றி விவரிக்கும் வகையில் அல்லாஹ் தஆலா கூறுகிறான்:

وَأَمَّا ثُمُودُ فَهُدِيتُهُمْ فَاسْتَجْبُوا لِعَلَىٰ أَهْدِي (فصلت: ١٧)

பொருள்: த்ஸலமுது சமூகத்தாரின் நிலைமை இதுவே, நாம் அவர்களுக்கு எது நேர்வழி என்பதை எடுத்துக்காட்டி ணோம், ஆனால், அவர்கள் நேர்வழி யைப் பார்ப்பதற்குப்பதிலாக குருடர்களாய் இருக்கவே விரும்பினார்கள் (ஃபுஸ்லிலத்: 17)

மனிதர்களுடைய வாழ்வாதாரங்கள் மற்றும் அவர்களுடைய மரணம் ஆகிய வற்றை அல்லாஹ் தஆலா நிர்ணயித்து விதித்துவிட்டான். அல்லாஹ் தஆலா ஒரு மனிதனுக்கு எவ்வளவு செல்வவளம் நிர்ணயித்து விதித்துவிட்டானோ அது அவனுக்குக் கிடைத்தே தீரும் மற்றும் அவனுடைய மரணத்திற்காக எந்த நேரத்தை விதித்தானோ அதிலிருந்து ஒரு நொடியும்கூட முந்தவோ (குறையவோ) பிந்தவோ (கூட்டவோ) முடியாது.

அல்லாஹ் தஆலா கூறுகிறான்:

وَفِي السَّمَاءِ رِزْقٌ كُوْنَ وَمَا تُوعَدُونَ ﴿٢٣﴾ فَوَرَبِ السَّمَاءِ وَالْأَرْضِ إِنَّهُ لَحَقٌ مِثْلَ مَا أَنَّكُمْ نَطَقْتُونَ ﴿٢٤﴾ (الذاريات:23-24)

பொருள்: வானத்தில்தான் இருக்கின்றன உங்கள் வாழ்வாதாரமும் உங்க ஞக்கு வாக்களிக்கப்படுகின்றவையும். வானம் மற்றும் பூமியின் அதிபதி யின்மீது ஆணையாக, இந்த விஷயம் சுத்தியமானது, நீங்கள் பேசிக்கொண் டிருப்பது எவ்வாறு உறுதியானதோ அவ்வாறே இதுவும் உறுதியானது (அத்ஜிலாரியாத்:22,23)

இறைவன் நிர்ணயித்த விதியின் மீதான ஈமானின் காரணமாகவே ஒரு முஃமின் முழுமையான மன நிம்மதியினைப்பெறுகிறான். ஹஜ்ரத் ஹசன் பஸரி (ஹஹ்) அவர்கள் கூறுகிறார்கள், எனக்கு விதிக்கப்பட்ட வாழ்வாதா ரத்தை வேறு யாராலும் எடுத்துக்கொள்ளமுடியாது என்பதை நான் நன்கறி வேன், ஆகவே, என்னுடைய மனது நிம்மதியுடன் இருக்கின்றது. இதன் காரணமாக, நாம் ஒன்றுமே செய்யாமல் கைகட்டி உட்கார்ந்திருக்கலாம், என்னுடைய வாழ்வாதாரம் எனக்குக் கிடைத்துவிடும் என்ற எதிர்மறை யான கருத்தின் அடிப்படையில் தவறாக எண்ணிவிடக் கூடாது. இது மிகவும் தவறான எண்ணமாகும். அதற்கான வழிகளையும் வாய்ப்புக்களை யும் மேற்கொள்ளவேண்டும் என்பது விதியின்மீதான நம்பிக்கையின் பகுதி யாகும். இறைத்தூதர் ﷺ அவர்கள் கூறுகிறார்கள்:

لَوْ أَنَّكُمْ كُنْتُمْ تَوَكَّلُونَ عَلَى اللَّهِ حَقًّا تَوَكِّلُهُ لَرِزْقُهُ كَمَا يُرِيقُ الطَّيْرُ تَغْدُو حَمَاصًا وَتَرُوحُ بَطَانًا (الترمذى)

பொருள்: நீங்கள் அல்லாஹ் வின்மீது எவ்வாறு நம்பிக்கை வைக்கவேண் குமோ அவ்வாறு நம்பிக்கை வைப்பீர்களானால் அல்லாஹ் தஆலா அவன் பறவைகளுக்கு எவ்வாறு உணவளிக்கின்றானோ அவ்வாறே உங் களுக்கும் உணவளிப்பான், அவை காலையில் காலி வயிற்றுடன் பறந்து செல்கின்றன, மாலையில் நிறைந்த வயிற்றுடன் திரும்பிவருகின்றன. (திர்மிதி). வாழ்வாதாரங்களைப்போன்றே மரணத்தின் விஷயமும் அமை கின்றது. அல்லாஹ் தஆலா கூறுகிறான்:

وَمَا كَانَ لِفَسِّـ إِنْ تَمُوتَ إِلَّا يَإِذْنُ اللَّهِ كُثُبًا مُّؤَجَّلًا ﴿١٤٥﴾ (آل عمران:145)

பொருள்: எந்த உயிரினமும் அல்லாஹ் வுடைய உத்தரவின்றி இறக்கமுடியாது, மரண நேரம் விதிக்கப்பட்டுவிட்டது (ஆலு இம்ரான்:145)

உம்முல் முஃமினீன் ஹஜ்ரத் உம்மு ஹபீபா (ர) அவர்கள் அல்லாஹ் விடம் துஆ கேட்டார்கள், அல்லாஹ் வே, எனக்கு என்னுடைய கணவரான இறைத் தூதர் ﷺ அவர்கள், என்னுடைய தந்தையான அடு சூஃப்யான் அவர்கள் மற்றும் சகோதரர் முஆவியா (ர) அவர்களுடன் மிக அதிகமாகவே பயனடையும் வகையில் ஆக்கிவைப்பாயாக (இதன் மூலம் ஹஜ்ரத் உம்மு ஹபீபா

(ர) அவர்கள் தன்னுடைய ஆயுள் நீலாவேண்டும் என்று நினைத்தார்கள்).

இதைத்தூதர் ﷺ அவர்கள் அவருடைய துஆவைக் கேட்டுக் கூறினார்கள்:

قَدْ سَأَلْتِ اللَّهَ لِآجَالٍ مَضْرُوْبَةٍ، وَأَيَّامٍ مَعْدُودَةٍ، وَأَرْزَاقٍ مَفْسُومَةٍ، لَنْ يُعَجِّلَ شَيْئًا قَبْلَ حِلَّهُ، أَوْ يُؤَخِّرَ

شَيْئًا عَنْ حِلَّهُ، وَلَوْ كُنْتِ سَأَلْتِ اللَّهَ أَنْ يُعِذِّبَكَ مِنْ عَذَابٍ فِي النَّارِ، أَوْ عَذَابٍ فِي الْقُبْرِ، كَانَ خَيْرًا

وَأَفْضَلَ (مسلم)

பொருள்: நீங்கள் எப்படிப்பட்ட ஒன்றைப்பற்றி துஆ கேட்கிறீர்கள் என்றால், அதற்கான காலம் நிர்ணயிக்கப்பட்டுவிட்டுள்ளது, அதற்கான நாட்கள் என்னப்பட்டுவிட்டன, வாழ்வாதாரங்கள் அளிக்கப்பட்டுவிட்டன, என்னவெல்லாம் நடக்கவேண்டுமோ அது எவ்வகையிலும் முந்தவோ அல்லது பிந்தவோ செய்யாமல் நிகழ்ந்தே தீரும். நீங்கள் அல்லாஹ் விடம், அல்லாஹ் வே, என்னை நரக வேதனையிலிருந்து காப்பாற்று அல்லது ஃப்கபருடைய வேதனையிலிருந்து காப்பாற்று என்று துஆ கேட்டிருப்பீர்களே யானால் அது உங்களுக்கு நலமானதாக இருந்திருக்கும். (முஸ்லிம்)

* * *